

அலகு - 1. தொழிலின் அடிப்படைக் கூறுகள்

அத்தியாயம் 1. இந்தியத் துணைக் கண்டத்தின் வாணிக வரலாற்றுப் பின்னணி

குறுவிடை வினாக்கள்.

1. பண்டமாற்றுமுறை என்றால் என்ன?

- ❖ பணப் பரிமாற்றம் இடம் பெறாமல், ஒரு பொருளைக் கொடுத்து வேறு பொருளைப் பெறும் வணிக முறையே பண்டமாற்று வணிக முறையாகும்.

(அல்லது)

- ❖ ஒரு பொருள், மற்றொரு பொருளுக்கு மாற்றாகப் பரிமாற்றம் செய்யப்படும் முறையைப் பண்டமாற்று முறை எனலாம்.

2. நாளங்காடி என்றால் என்ன?

- ❖ பாண்டியர் ஆட்சிக் காலத்தில் பொருள்கள் விற்கும் இடத்தினை அங்காடி என அழைக்கப்பட்டது
- ❖ அப் பொருள்களின் விற்பனை, பகலில் நடந்ததை நாளங்காடி என அழைக்கப்பட்டது..

3. அல்லங்காடி என்றால் என்ன?

- ❖ பாண்டியர் ஆட்சிக் காலத்தில் பொருள்கள் விற்கும் இடத்தினை அங்காடி என அழைக்கப்பட்டது
- ❖ அப் பொருள்களின் விற்பனை, இரவில் நடந்ததை அல்லங்காடி என அழைக்கப்பட்டது..

சிறுவிடை வினாக்கள்.

1. வணிகம் பொருள் தருக.

- ❖ பொருளாதார நடைமுறைப் பணிகளோடு தொடர்புடைய உற்பத்தி, பரிமாற்றம், விநியோகம், பொருட்கள் மற்றும் சேவைகளின் நுகர்வு தொடர்பான பணிகளை மேற்கொள்ளும் துறையே வணிகம் எனப்படும்.

2. மருவூர்பாக்கம் மற்றும் பட்டினப்பாக்கம் - விளக்குக.

- ❖ பூம்புகார் போன்ற பெரிய நகரத்தில், மருவூர்பாக்கம் (உள்நாட்டு நகரம்) மற்றும் பட்டினப்பாக்கம் (கடலோர நகரம்) ஆகியவை உணவுப்பொருள்கள் மற்றும் இதர பல்பொருள்கள் வியாபாரம் செய்யக்கூடிய இடங்களாகும்.
- ❖ இவை அங்காடிகளையும், பெரு வியாபாரிகளையும் கொண்டிருந்தன.
- ❖ வெளிநாட்டு வர்த்தகம் சிறப்பாக நடைபெறும் இடங்களாக இவை இருந்தன.

3. பண்டைய தமிழ்நாட்டின் வர்த்தக வளர்ச்சியில் சங்ககாலத்தின் பங்கு என்ன?

- ❖ மேற்குத் தொடர்ச்சி மலைகளுக்கு இடையே, அடர்ந்த காட்டுப் பகுதியில் சாலை அமைத்தும்,
- ❖ பெருவழி எனப்படும் தரைவழி நெடுஞ்சாலைகள் அமைக்கப்பட்டும்,
- ❖ துறைமுகங்கள், கலங்கரைவிளக்கம், பண்டக காப்பகங்கள் என அயல்நாட்டு வர்த்தக ஊக்குவிப்பு நடவடிக்கைகளை அரசாங்கத்தால் உருவாக்கித் தரப்பட்டிருந்தது.

4. பாண்டியர் ஆட்சிக்காலத்தில் உருவாக்கப்பட்ட துறைமுகங்கள் யாவை?

1. கொற்கை 2. சாலியூர் 3. காயல்பட்டினம் 4. மருங்காவூர்பட்டினம் 5. குமரி

5. செல்வத்தை உருவாக்குவது பற்றி அர்த்தசாத்திரத்தில் என்ன கூறப்பட்டுள்ளது?

- ❖ சாணக்கியரின் அர்த்தசாத்திரம் வழியாக, 2000 ஆண்டுகளுக்கு முந்தைய சந்தையின் வரலாற்றைத் தெரிந்து கொள்ள முடிகிறது.
- ❖ வியாபாரம் ஓரிடத்தில் மையப்படுத்தப் பட்டும்,
- ❖ உற்பத்தி செய்யப்பட்ட பொருள்களையாவும், குறிப்பிடும் ஓரிடத்தில் விற்பனைக்குக் கொண்டு வரச் செய்து, நகரத்தில் வரி செலுத்திய பின் விற்க அனுமதிக்கப் பட்டும்
- ❖ சில வணிகர்களை மட்டும், கட்டுப்பாட்டு அலுவலரால் நிர்ணயிக்கப் பட்ட விலையில் விற்பனை செய்ய வைத்தும்,
- ❖ உள்ளூர் பொருள்களுக்கு 5 சதவீதமும், வெளிநாட்டுப் பொருள்களுக்கு 10 சதவீதமும் இலாப வரம்பு நிர்ணயிக்கப்பட்டும்,
- ❖ கருவூலம், வரிவிதிப்பு, தொழிற்சாலைகள், வணிகம், விவசாயம், மற்றும் இயற்கை வளங்கள் ஆகியவற்றுக்கு முக்கியத்துவம் கொடுக்கப் பட்டதன் வாயிலாக,
- ❖ அரசு மேலாண்மை மற்றும் மக்கள் நலன் இரண்டையையும், சமநிலையில் பராமரித்துள்ளது என்பதை அறிந்து கொள்ள முடிகிறது.

பெருவிடை வினாக்கள்.

1. வணிகத்தின் பல்வேறு தடைகளை கூறுக.

1. ஆள்சார் தடை

- ❖ பொருள்கள் தேவைப்படும் நபர்களையும், நியாயமான விலையில் வாங்க விரும்புவர்களையும் தொடர்பு கொள்ள முடியாத நிலை உள்ளது.
- ❖ உற்பத்தியாளரும் நுகர்வோரும் ஒருவருக்கொருவர் அறிமுகம் செய்து கொள்ளும் சந்தர்ப்பம் ஏற்பட வாய்ப்பே கிடையாது.
- ❖ இக்குறைபாடே ஆள்சார் தடை எனப்படும்.
- ❖ வணிகத்தின் முக்கிய அங்கமாகத் திகழும் வியாபாரம் இக்குறைபாட்டை நீக்க உதவுகிறது.

2. இடத் தடை

- ❖ பொருட்கள், ஒரு இடத்தில் உற்பத்தி செய்யப்பட்டு, நாடு முழுவதும் மற்றும் உலகம் முழுவதும் உள்ள நுகர்வோர்களுக்கு விற்பனை செய்யப்படுகிறது.
- ❖ உற்பத்தியாளரையும், நுகர்வோரையும் பிரிக்கும் தூரமே இடத்தடை எனப்படுகின்றது.
- ❖ இத்தடை, போக்குவரத்தின் மூலம் நீக்கப் படுகின்றன.

3. காலத் தடை

- ❖ ஒரு குறிப்பிட்ட காலத்தில் மட்டும் உற்பத்தி செய்யப்படும் பொருட்கள் ஆண்டு முழுவதும் தேவை ஏற்படும்.
- ❖ தேவையைக் கணக்கில் கொண்டு பேரளவு உற்பத்தி செய்து, நுகர்வோரிடம் விற்கத் தயார் நிலையில் பொருட்களை வைத்திருக்கவேண்டும்.
- ❖ பண்டக்காப்பாகம் காலத்தடையை நீக்குகிறது.

4. இடர் மற்றும் பொருட்கள் தரம் கெடாமல் இருக்கத் தடை

- ❖ பொருட்கள் முறையாக சிப்பம் கட்டுதல் மற்றும் நவீன குளிர்சாதனவசதி கொண்ட பண்டகசாலைகள் ஆகியவற்றால் பொருட்களின் தரம் குறையாமல் பாதுகாக்கப்படுகிறது.
- ❖ பொருட்கள் பூச்சிகள், எலிகள், ஆவியாதல் போன்றவைகளுக்கு எதிராக பாதுகாக்கப்படுகின்றன.

5. நட்ட இடர்பாட்டுத் தடை

- ❖ ஒரிடத்திலிருந்து மற்றொரு இடத்திற்கு இருப்பு வைக்க பொருட்களைக் கொண்டு செல்லும் போது, ஆட்களாலும், இயற்கையாலும் நட்டம் ஏற்பட வாய்ப்பு உண்டு.
- ❖ இவ்விடர் தீக்காப்பீடு, கடல்சார் காப்பீடு மற்றும் பொதுக்காப்பீடு மூலம் நட்டம் நிவர்த்தி செய்யப்படுகின்றன

6. அறிவுசார் தடை

- ❖ சந்தை நிலவரங்களைப் பற்றித் தெரிந்து கொள்ள முடியாததால் நுகர்வோர் தரமான பொருட்களை நியாயமான விலையில் வாங்கஇயலாமல் போய்விடக்கூடும்.
- ❖ இது அறிவுசார் தடை எனப்படும்.
- ❖ நல்ல விளம்பரம் மற்றும் விற்பனையாளர் சேவைகள் மூலம் இத்தடை நீக்கப்படுகின்றன.

7. பண்டப் பரிமாற்றத் தடை

- ❖ பணம், பண்டப்பரிமாற்றத்தில் முக்கிய பங்கு வகுக்கிறது.
- ❖ பொருட்களுக்கு உண்டான சரியான விலையை செலுத்துவதன் மூலம் எந்தவொரு தயாரிப்பு அல்லது சேவையையும் வாங்குதல் மற்றும் விற்பது ஆகியவற்றை செயல்படுத்துகிறது.

8. நிதித் தடை

- ❖ உற்பத்தியாளர்களுக்கும், வர்த்தகர்களுக்கும் அவசியமான நேரத்தில் தேவையான நிதி கிடைப்பதில்லை.
- ❖ நிதி ஆதாரம் குறைந்து, வியாபாரம் தடைப்படுதலே நிதித் தடை எனப்படுகின்றது.
- ❖ இத்தடை, வங்கி மற்றும் நிதி நிறுவனங்களால் நீக்கப்படுகின்றன.

2. பண்டமாற்று முறைக்கான நிபந்தனைகளாக கூறப்பட்டுள்ளன யாவை?

ஒவ்வொருவரும் தேவைக்கு அதிகமாகப் பொருட்களை இருப்பில் வைத்திருக்க வேண்டும்.

1. இருவருக்கும் அப்பொருட்கள், உரிமை மாற்றுத் தேவையாக இருக்கவேண்டும்.
2. பரிமாற்றத்தின் போது இருவருக்கும் நேரடித் தொடர்பு முக்கியமாகக் கருதப்படும்.

3. பண்டமாற்று வணிகத்தின் தடைகள் யாவை?

1. இருவருடைய தேவைகள் உடன்பாடில்லாமல் இருத்தல்

- ❖ இருவரில், முதலாமவருடைய உபரிப் பொருட்கள் இரண்டாமவருக்குத் தேவையாகவும்,
- ❖ இரண்டாமவருடைய உபரிப்பொருட்கள்முதலாமவருக்குத் தேவையாகவும் ஒத்துக் போகவேண்டும்.
- ❖ இல்லையெனில் பண்டமாற்றம் நிகழாது.

2. பொதுவான மதிப்பீட்டு அளவு இல்லாமை

- ❖ ஒவ்வொரு பொருளுக்கும் தனித்தனி மதிப்பு உண்டு.
- ❖ மதிப்பீட்டில் யாதொரு பொதுமதிப்பும் பின்பற்றப்படுவது இல்லை.
- ❖ விலை மதிப்பீட்டின்மைக் காரணமாகப் பொருட்கள் மதிப்பீட்டு ஒப்புமையில் தடைகள் உள்ளன.

3. உற்பத்தியாளருக்கும் நுகர்வோருக்குமிடையில் நேரடித் தொடர்பு இன்மை

- ❖ விற்போரும் வாங்குவோரும் எப்பொழுதும் நேரடித் தொடர்பு கொள்ள வாய்ப்பு ஏற்படுவதில்லை.
- ❖ ஆனால், இம் முறையில் நேருக்கு நேராகச் சந்திக்க வேண்டியது அவசியம்.

4. உபரி இருப்ப வைக்க இயலாத நிலை

- ❖ இம்முறையில், பொருட்கள் தேவைக்கு அதிகமாகக் கையிருப்ப இல்லையெனில், வணிகம் நடைபெற வழி ஏற்படாது.

4. வடஇந்தியாவில் வணிகம் மற்றும் வியாபாரத்தின் வளர்ச்சியைவிவரி.

1. பால்பன் முதல் முதலாக சுல்தானாக இருந்த போது, அடர்ந்த வனப்பகுதிகளில் பாதையை உருவாக்கி வியாபாரம் செய்யவழி வகுத்தார்.
2. அலாவுதின் கில்ஜி பொருள்களின் விலைகளைக் குறைத்து வியாபார வளர்ச்சியைபெருக்கவழி வகுத்தார். மேலும், பெர்சியாவிலிருந்து வெளிநாட்டுப் பொருட்களை இறக்குமதி செய்யமானியம் வழங்கி ஊக்கப்படுத்தினார்.
3. அரேபியர்கள் வெளிநாட்டு வர்த்தகத்தில் ஆதிக்கம் செலுத்தினர்.
4. தமிழர்கள், குஜராத்தியர்கள் இந்திய வர்த்தகர்களை ஒரு போதும் நசுக்க நினைத்தது இல்லை.
5. கடலோர வர்த்தகம், மார்வாடிகள் மற்றும் குஜராத்தியர்கள் கைகளில் இருந்தன.
6. மத்திய மற்றும் மேற்கு ஆசிய நிலப்பகுதி வர்த்தகம் இந்துக்களில் முல்கானியர்களிடமும் ஆப்கானியர், மற்றும் ஈரானியர்களில் குர்சானியர்களிடமும் இருந்தது.
7. வெள்ளி மற்றும் தாமிரம் அடிப்படையில் நாணயமுறை நிறுவப்பட்டு, சுல்தான் காலகட்டத்துக்குள் வர்த்தகம் செழித்தோங்கியது.
8. காபூல், அரேபியா, ஐரோப்பா, மேற்கு ஆசியா மற்றும் சீனாவில் இருந்து குதிரைகள், உலர் பழங்கள், விலையுயர்ந்த கற்கள், கண்ணாடிப் பொருட்கள், உயர்தர ஜவுளி, கச்சாப்பட்டு, பவளப்பாறைகள், வாசனை எண்ணெய், போன்றவைகளை இந்தியா இறக்குமதி செய்தது.
9. இந்திய தயாரிப்புகள் கிழக்கு ஆப்பிரிக்கா, மலாயா, சீனா, ஆப்கானிஸ்தான், மத்திய ஆசியா மற்றும் பெர்சியா ஆகிய நாடுகளுக்கு ஏற்றுமதி செய்யப்பட்டன.
10. கைபர் கணவாய், ஈராக், புகாரா ஆகிய இடங்களிலிருந்து வந்தவர்கள் மலபார், குஜராத், காலிகட், காம்பாட் மற்றும் மங்களூர் ஆகிய இடங்களில் குடியேறி ஒரு பெரிய வணிக உலகத்தை தங்கள் கட்டுப்பாட்டிற்குள் கொண்டிருந்தனர்.

அத்தியாயம் 2. தொழிலின் நோக்கங்கள்

குறுவிடை வினாக்கள்.

1. பொருளாதார நடவடிக்கைகள் என்றால் என்ன?

- ❖ இலாபம் ஈட்டுவதற்காக மேற்கொள்ளப்படும் அனைத்து நடவடிக்கைகளும் பொருளாதார நடவடிக்கைகள் ஆகும்.

2. தொழில் என்றால் என்ன?

- ❖ இலாபம் ஈட்டும் நோக்குடன், பொருட்களை உற்பத்தி செய்வதும், விநியோகம், கொள்முதல் மற்றும் விற்பனை நடவடிக்கைகளை மேற்கொள்வதும் தொழிலாகும்.

3. சிறப்புத் தொழில் என்றால் என்ன?

- ❖ அந்தந்ததுறையால், அதற்கென நிர்ணயம் செய்யப்பட்ட, உயர்கல்வித் தகுதி மற்றும் நிபுணத்துவம் பெற்றவர்களால் வழங்கப்படும் சிறப்பான பணிகள் சிறப்புத் தொழில்கள் ஆகும்.

(எ.கா) வழக்கறிஞர்கள், பட்டயக் கணக்காளர்கள், மருத்துவர்கள், பொறியாளர்கள் வழங்கும் பணிகள்.

4. வேலை என்றால் என்ன?

- ❖ கூலி அல்லது ஊதியத்திற்காக மற்றவர்களுக்கு பணி செய்வது வேலை ஆகும்.

5. தொழில் செயல்பாடுகளை எந்த அடிப்படையில் வகைப்படுத்தப் படுகிறது?

- ❖ அளவு, உரிமை மற்றும் பணிகள் அடிப்படையில் வகைப்படுத்தப்படுகிறது.

6. சிற்றளவு தொழில்கள் என்றால் என்ன?

- ❖ குறைந்த மூலதனமும், குறைந்த அளவு பணியாளர்கள் மட்டுமே போதுமான தொழிலமைப்பிற்கு சிற்றளவு தொழில்கள் எனப்படும்.
எ.கா : கைத்தறி நெசவு.

7. பேரளவு தொழில்கள் என்றால் என்ன?

- ❖ அதிக மூலதனமும், அதிக அளவு பணியாளர்கள் கொண்ட தொழிலமைப்பிற்கு பேரளவு தொழில்கள் எனப்படும்.

எ.கா : ஜவுளி தொழிற்சாலை , உணவு எண்ணெய் பிரித்தெடுக்கும் தொழிற்சாலை

சிறுவிடை வினாக்கள்.

1. மனித செயல்பாடுகள் என்றால் என்ன? விளக்குக.

- ❖ மனிதன் தனது தனிப்பட்ட விருப்பங்களையும், தேவைகளையும் பூர்த்தி செய்து கொள்வதற்காக மேற்கொள்ளும் நடவடிக்கைகளை மனிதச் செயல்பாடுகள் என்று பெயர்.
- ❖ இவை இரண்டு வகைப்படும். அவை --
பொருளாதாரச் செயல்பாடுகள் மற்றும் பொருளாதாரச் சார்பற்ற செயல்பாடுகள்.

2. சிறு குறிப்பு வரைக. (அ) தொழில் (ஆ) சிறப்புத் தொழில்

(அ) தொழில்:

- ❖ இலாபம் ஈட்டும் நோக்குடன், பொருட்களை உற்பத்தி செய்வதும், விநியோகம், கொள்முதல் மற்றும் விற்பனை நடவடிக்கைகளை மேற்கொள்வதும் தொழிலாகும்
- ❖ தொழிலின் நடவடிக்கைகள் என்பது,
 1. மூலப் பொருட்களை வாங்குவது
 2. பொருட்களை உற்பத்தி செய்வது
 3. நுகர்வோரிடம் பொருட்களை சென்றடையச் செய்வது.

(ஆ) சிறப்புத் தொழில்:

- ❖ அந்தந்ததுறையால், அதற்கென நிர்ணயம் செய்யப்பட்ட, உயர்கல்வித் தகுதி மற்றும் நிபுணத்துவம் பெற்றவர்களால் வழங்கப்படும் சிறப்பான பணிகள் சிறப்புத் தொழில்கள் ஆகும்.
(எ.கா) வழக்கறிஞர்கள், பட்டயக் கணக்காளர்கள், மருத்துவர்கள், பொறியாளர்கள் வழங்கும் பணிகள்.
- ❖ சிறப்புத் தொழில் மேற்கொள்பவர்களை சிறப்புத் தொழிலாளர்கள் எனவும் அவர்கள் பெரும் வருவாய் சிறப்புத் தொழில் கட்டணம் எனவும் அழைக்கப்படும்.

3. தொழிலின் கருத்துக்களை (கோட்பாடுகளை) விவரி.

- ❖ தொழில் என்பது “இலாபம் பெறும் நோக்குடன் வழக்கமாக பொருள்களையும் பணிகளையும் விற்பனை செய்யும், பரிமாற்றம் செய்யும் நடவடிக்கை ஆகும் ” எனவரையறுக்கப்பட்டிருக்கிறது.
- ❖ ஜேம்ஸ் ஸ்டீபன்சன் என்பவரது வரைவிலக்கணப்படி “ தொழில் என்பது இலாபம் ஈட்டுவதற்காக மேற்கொள்ளப்படும் பொருளாதார நடவடிக்கை ஆகும்”.
- ❖ ஹேணே என்பவரது வரைவிலக்கணப்படி “தொழில் என்பது பொருள்களை வாங்கி விற்பதன் மூலம் செல்வம் சேர்க்கும் மனித நடவடிக்கை ஆகும்”.

4. சிறு குறிப்பு வரைக:

அ. தனியார் நிறுவனங்கள் :

- ❖ தனி நபரால் அல்லது தனி நபர்களால் உருவாக்கப்பட்டு, நிர்வாகம், கட்டுப்படுத்துதல் முதலினவற்றை மேற்கொள்ளும் தொழில் அமைப்புகள் தனியார் நிறுவனங்கள் எனப்படும்.
- ❖ இது அரசால் உருவாக்கப்பட்டது அல்ல.
எ.கா : தனியாள்வணிகம், கூட்டாளி நிறுவனம்

ஆ. பொதுத் துறை நிறுவனங்கள் :

- ❖ அரசாங்கத்தின் மூலமாக அல்லது அரசின் அதிகாரம் பெற்ற முகமை மூலமாக உருவாக்கப்பட்டு, சட்டத்தால் நடத்தப்படும் தொழிலமைப்புகள் பொதுத் துறை நிறுவனங்கள் ஆகும்.

பொதுத்துறை தொழிலமைப்பின் வடிவங்களாவன.

1. துறைவாரி அமைப்பு
2. பொதுக் கழகம்
3. அரசு நிறுவனம்

இ. இணை நிறுவனங்கள் :

- ❖ அரசும், தனிநபரும் ஒருங்கிணைந்து உருவாக்கி கட்டுப்படுத்தும் தொழிலமைப்புகள் இணை நிறுவனங்கள் ஆகும். எ.கா : மாருதி சுசூகி

பெருவிடை வினாக்கள்.

1. தொழிலின் சிறப்பியில்புகள் யாவை? (அல்லது) தொழிலின் தன்மைகள் யாவை?

அ. பொருட்களை உற்பத்தி செய்தல் / திரட்டுதல்

- ❖ மனிதத் தேவையைபூர்த்தி செய்ய பொருட்களை உற்பத்தி செய்தல் அல்லது ஒன்று திரட்டல் வேண்டும்.

ஆ. விற்பனை (அ) பரிமாற்றம்

- ❖ பொருட்கள் மற்றும் சேவைகளை விற்பனை செய்தல் அல்லது பரிமாற்றம் செய்தல் என்பது தொழிலின் மிக முக்கிய தன்மை ஆகும்.
- ❖ தனிநபர் தன்னுடைய சுய தேவைக்காக துணியை நெய்தல் என்பது தொழில் செயல்பாடு ஆகாது.

இ. பொருட்கள் மற்றும் சேவைகள் தொடர்புடையது

- ❖ பொருட்கள் உற்பத்தி செய்தல் (அ) திரட்டுதல் என்பது, நுகர்வு பொருட்களான துணி, பேனா, பிரஷ், பைகள் ஆகியவற்றையும், உற்பத்தி பொருட்களான இயந்திரம் சார்ந்ததாகும்.
- ❖ சேவைகள் என்பது மின்சாரம், எரிவாயு, குடிநீர் வழங்குதல் போக்குவரத்து, வங்கி, காப்பீடு போன்றவைகள் ஆகும்.

ஈ. ஒழுங்கு முறையில் தொடர்புடையது

- ❖ தனிப்பட்டமுறையில் வாங்கி விற்பது என்பது தொழிலாகாது.
- ❖ தொழில் நடவடிக்கைகள் தொடர்ச்சியாக நடைபெறவேண்டும்.
உதாரணமாக, ஒருவர் இருசக்கர மோட்டார் வாகனத்தை வாங்கி குறிப்பிட்ட காலம் பயன்படுத்திய பிறகு, அதை இலாபத்திற்கு விற்று விட்டால் அது தொழிலாகாது.
பொருட்களை வாங்கி விற்கும் செயல்பாடுகள் தொடர்ச்சியாக நடைபெற்றுக் கொண்டிருந்தால் மட்டுமே அதை தொழிலாக கருதப்படும்.

உ. இலாப நோக்கம்

- ❖ தொழிலின் மிக முக்கியத் தன்மை இலாபம் ஈட்டுவது ஆகும்.
- ❖ மனித இனம் தன்னுடைய தேவைகளை பூர்த்தி செய்துக் கொண்டு தன்னுடைய பொருளாதார நடவடிக்கைகளை மேம்படுத்தினால் தொழில் எனலாம்.
- ❖ சிலர் இலாபம் ஈட்டும் நோக்குடன் அதிக நபர்களை தொழிலில் ஈடு படவைக்கிறார்கள்.

ஊ. இடர்பாட்டிற்கான கூறு

- ❖ தொழிலில் இலாபம் ஈட்டுதல் என்பது நிச்சயமற்றதாகும்.
- ❖ ஒரு வகையில் தன்னுடைய தொழிலை திறம்பட நிர்வாகம் செய்தாலும் இலாபம் என்பது, நுகர்வோர் விருப்பு வெறுப்பு, மூலப் பொருள் பற்றாக்குறை, போக்குவரத்து சிக்கல், மின்சாரப் பற்றாக்குறை ஆகிய காரணிகளை சார்ந்து உள்ளது.
- ❖ எனவேதான் இலாபம் ஈட்டுதல் என்பது இடர்பாட்டை எதிர் கொள்வதற்கான வெகுமதியாக கருதப்படுகிறது.
- ❖ ஆகவே தொழில் செயல்பாடுகள் இடர்பாடுகளை உள்ளடக்கியதாகும்.

2. தொழில், சிறப்புத் தொழில் மற்றும் வேலைவாய்ப்பு - ஓர் ஒப்பீடு செய்க

தொழில்	சிறப்புத் தொழில்	வேலைவாய்ப்பு
1. <u>உருவாக்கும் முறை</u> தோற்றுவிப்பாளர்களின் முடிவுகள், பதிவு மற்றும் பிற நடைமுறைகள் அனைத்தும் சட்டத்திற்கு உட்பட்டது	சிறப்புத் தொழிலமைப்பை உருவாக்குதல், உறுப்பினர் சான்று பெறுதல்.	சேவைக்கான ஒப்பந்தம் அமைப்பது, நியமனகடிதம்.
2. <u>பணியின் தன்மை</u> சரக்கு மற்றும் சேவையை பொது மக்களுக்கு அளித்தல்.	சிறப்புத்தேர்ச்சி பெற்ற சேவையை வழங்குதல்.	பணியாளர்களுக்கு வழங்கிய செயலை செய்தல்.
3. <u>தகுதி</u> குறந்தபட்ச தகுதி என்று ஏதும் இல்லை.	குறிப்பிட்ட பிரிவில் சிறப்புத் தகுதியும், பயிற்சியும் பெறுதல்.	குறந்தபட்ச தகுதி தேவை இல்லை
4. <u>அடிப்படை நோக்கம்</u> சமுதாயத்தின் தேவையை பூர்த்தி செய்து, இலாபம் ஈட்டுவது	சேவை புரிதல்	முதலாளிகளுக்கு செயலை செய்து முடிப்பதுடன், கூலி / சம்பளம் பெறுதல்.
5. <u>வெகுமதி</u> இலாபம்	தொழில்முறை கட்டணம்	கூலி / சம்பளம்
6. <u>இடர்</u> இலாபம், நிச்சயமான மற்றும் நிச்சயமற்றதாகும்.	கட்டணம் நிச்சயமானது மற்றும் நிலையானது	நிலையான கூலி / சம்பளம் இடர் ஏதும் இல்லை
7. <u>உரிமை மாற்றம்</u> சில நடைமுறைகளைப் பின்பற்றி உரிமை மாற்றம் செய்யப்படும்	உரிமை மாற்றம் செய்ய இயலாது	உரிமை மாற்றம் செய்ய இயலாது

3. தொழிலின் ஏதேனும் ஐந்து நோக்கங்களை விவரி.

1. பொருளாதாரக் குறிக்கோள்கள்

- ❖ தொழில்களின் பொருளாதார நோக்கம் என்பது, இலாபம் ஈட்டுவதே என்றாலும், இலாபம் ஈட்டுவதற்கு நுகர்வோரை உருவாக்குவதல், புதிய நுட்பங்களை கண்டுபிடித்தல், வளங்களை முழுமையாக பயன்படுத்துதல் போன்றவைகளே மிக முக்கியமானதாகும்.

2. சமூகக் குறிக்கோள்

- ❖ சமூக நலனை பேணுவது என்பது, சில தொழிலமைப்புகளை, அறிய வகைகளை, சமுதாயத்திற்கு நன்மை அளிக்கக் கூடிய வகையில் பயன்படுத்தப்படவேண்டும்.
- ❖ எந்த தொழில் நடவடிக்கைகளையும் சமுதாயத்திற்கு சிக்கல் ஏற்படுத்தும் வகையில் அமையக் கூடாது.

3. நிறுவனக் குறிக்கோள்

- ❖ தொழிலமைப்பின் மிக முக்கிய நோக்கம், பொருளாதாரத்திற்கு உதவும் வகையில் தொடர்ந்து செயல்பாடுகள் அமையப் பெறவேண்டும்.
- ❖ நிறுவனவிரிவாக்கம் மற்றும் நவீனமயமாக்கம், நுகர்வோருக்கு தரமான பொருள்களை வழங்குதல் ஆகிய மூலமாக, அவை அமையலாம்.

4. மனிதக் குறிக்கோள்

- ❖ தொழிலமைப்பு, தன்னுடைய பணியாளர் நலன் மற்றும் எதிர்கால தேவையைப் நிறைவேற்றக் கூடிய வகையில் செயல்படவேண்டும்.
- ❖ மேலும் இயலாதவர்கள், ஏழ்மைநிலையில் உள்ளவர்கள் நலம் காக்க உதவ வேண்டும்

5. தேசியக் குறிக்கோள்

- ❖ ஒரு நாட்டின் நோக்கம் என்பது, மக்களுக்கு வேலைவாய்ப்பை அளித்தல், அரசிற்கு வருவாய் ஈட்டுதல், சரக்கு மற்றும் சேவை உற்பத்தியில் தன்னிறைவு அடைதல், சமூக நீதியை நிலைநாட்டுதல் ஆகியவை மிக முக்கியமானதாகும்.
- ❖ எனவே ஒரு தொழில் அமைப்பு தன்னுடைய குறிக்கோளை நிர்ணயம் செய்யும் போது மேற்கூறிய நோக்கங்களை கருத்தில் கொள்ள வேண்டும்

4. பொருளாதாரச் செயல்பாடுகளுக்கும் மற்றும் பொருளாதாரச் சார்பற்ற செயல் பாடுகளுக்கும் உள்ள வேறுபாடுகளை விவரி.

பொருளாதாரச் செயல்பாடுகள்	பொருளாதாரச் சார்பற்ற செயல்பாடுகள்
<p>1. <u>வரைவிலக்கணம்:</u> வாழ்வாதாரத்திற்காக தேவையான பணம், நிதி சார்ந்த ஆதாயங்களை ஈட்டுவதற்காக மேற்கொள்ளப்படும் நடவடிக்கைகள் பொருளாதாரச் செயல்பாடுகள் எனப்படும். <u>எ.கா:</u> பழவியாபாரி பழங்களை விற்பது</p>	<p>மகிழ்ச்சி, அன்பு, இரக்கம், உணர்வுகளின் அடிப்படையில் மேற்கொள்ளப்படும் நடவடிக்கைகள் பொருளாதாரச் சார்பற்ற செயல்பாடுகள் ஆகும். <u>எ.கா:</u> தாய் தன் குடும்பத்திற்காக உணவு சமைப்பது</p>
<p>2. <u>நோக்கம்:</u> இலாபம் ஈட்டுவது அல்லது நிதி சார்ந்த ஆதாயம் அடைவது. <u>எ.கா :</u> ஒரு வழக்கறிஞர் தன் பணியைச் செய்வது</p>	<p>சமூக, உளவியல், உணர்வு ரீதியான தேவைகளைப் பூர்த்தி செய்ய மேற்கொள்ளப்படும் நடவடிக்கைகளை மேற்கொள்ளுதல் <u>எ.கா:</u> கோவிலுக்குச் செல்வது</p>
<p>3. <u>பணத்தின் அடிப்படையில் அளவிடல்:</u> இதன் செயல் பாடுகளை, பண மதிப்பின் அடிப்படையில் அளவிட முடியும்.</p>	<p>இதன் செயல் பாடுகளை, பணமதிப்பின் அடிப்படையில் அளவிட முடியாது. இவைகள் எண்ணம், உணர்வுகள் ஆகியவற்றின் வெளிப்பாடு ஆகும்.</p>

<p>எ.கா : ஒரு மருத்துவர் ஆலோசனைக் கட்டணமாக ரூ.500 வசூலித்தல்</p>	<p>எ.கா: ஒரு அரசு சாரா அமைப்பு ஏழைக் குழந்தைகளுக்கு இலவசமாக உடைகள் வழங்குவது.</p>
<p>4. உறவு : இதன் நடவடிக்கைகள் ,செல்வத்தை உருவாக்குவதுடன் தொடர்புடையவை. எ.கா : ராம் என்பவர் சொந்தமாக வீடு வாங்குவதற்காக, தனது ஊதியத்தின் ஒரு பகுதியை சேமித்து வருவது</p>	<p>இதன் நடவடிக்கைகள் செல்வத்தை உருவாக்குவது இல்லை, எ.கா : நன்கொடையாகப் பெற்ற பணத்தை அறக்கொடை பணிகளுக்கு செலவிடுவது</p>
<p>5. கால அளவு: இவை திரும்பத் திரும்ப நிகழும் தன்மை கொண்டது. எ.கா : குல்பி ஐஸ்கிரீம் விற்பவர் நாள்தோறும் மாலைவேளைகளில் விற்பனை செய்து.</p>	<p>இவை தொடர்ந்து நிகழாது. நேரம் கிடைக்கும் பொழுது நிகழும். எ.கா : ஆதரவற்றோர் இல்லம் சென்று பார்ப்பது.</p>
<p>6. உருவாக காரணம்: மனித விருப்பங்களையும் தேவைகளையும் நிறைவேற்றுவதற்காக உருவாக்கப்படுகிறது.</p>	<p>உணர்வு பூர்வமாக மகிழ்ச்சியினை அனுபவிக்க உருவாக்கப்படுகிறது</p>

அத்தியாயம் 3. தொழில் நடவடிக்கைகளின் வகைகள்

குறுவிடை வினாக்கள்.

1. வணிகத்தை வரையறுக்க

- ❖ எவ்லின் தாமஸ் அவர்களின் கூற்றுப்படி, “வணிக நடவடிக்கைகள் பொருட்கள் வாங்குதலும், விற்கலும் முடிவுற்ற பொருட்கள் பரிமாற்றமும் கொண்டதே ஆகும்”.

2. தொழிற்சாலை என்றால் என்ன?

- ❖ ஒரு குறிப்பிட்ட பொருள் அல்லது சேவையைத் தயாரித்து அளிக்கும் நிறுவனங்களையே தொழிற்சாலை என அழைக்கப்படுகின்றது.
உதாரணம்.: சிமெண்ட் உற்பத்தித் தொழில், ஜவுளி உற்பத்தித் தொழில்.

3. வியாபாரம் என்றால் என்ன?

- ❖ பொருட்களின் உற்பத்தி கூடத்திலிருந்து நுகரும் மையங்கள் வரை நடைபெறும் அனைத்து செயல்பாடுகளும் வியாபாரம் எனப்படுகிறது

4. போக்குவரத்து – சிறுகுறிப்பு வரைக.

- ❖ உற்பத்தி செய்த பொருட்களை, உற்பத்தி செய்த பகுதியிலேயே அனைத்தையும் விற்பது என்பது அரிது.
- ❖ அவற்றை நாட்டின் அல்லது உலகின் பல்வேறு பகுதிகளில் வசிக்கும் நூர்வோர்களுக்கு சென்று சேர்க்கவேண்டியது அவசியம்.
- ❖ அப்பணியை போக்குவரத்து செய்கிறது.
- ❖ அதாவது உற்பத்தியாளரிடமிருந்து, நுகர்வோருக்கு பொருளை நகர்த்தும் ஒரு ஊடகமாக போக்குவரத்து விளங்குகிறது.

சிறுவிடை வினாக்கள்.

1. பிரித்தெடுக்கும் தொழிற்சாலை மற்றும் மரபுத் தொழிற்சாலையை வேறுபடுத்துக.

பிரித்தெடுக்கும் தொழிற்சாலை	மரபுத் தொழிற்சாலையை
பூமியிலிருந்து தோண்டி எடுக்கும் இயற்கை வளங்களை தூய்மை செய்து, பிரித்து எடுக்கும் பணியினை இத் தொழிற்சாலைகள் மேற்கொள்கின்றன.	நுகர்வோரின் உபயோகத்திற்காக சில தாவரங்களும், மிருகங்களும் இத் தொழிற்சாலையில் வளர்க்கப்படுகின்றன.
நிலக்கரி மற்றும் கச்சாஎண்ணெய் எடுத்தல் இத் தொழிற்சாலைக்கு உதாரணமாகும்	கால்நடைகள் வளர்ப்பு, கோழி வளர்ப்பு, மீன் வளர்ப்பு, ரப்பர் மரம் வளர்ப்பு, காடு வளர்ப்பு ஆகியவை இத் தொழிற்சாலைக்கு உதாரணமாகும்.

2. சேவைத் தொழில்கள் என்றால் என்ன?

- ❖ இயல் பொருட்களை உற்பத்தி செய்யாமல், சேவைப் பொருட்களை இலாபத்திற்கு விற்பனை செய்பவை, சேவைத் தொழில்கள் எனப்படுகின்றன.
- ❖ இவ்வகை சேவை வியாபாரம் பலவகையான தொழிலுக்கு உதவி புரிகின்றன.
உ.கா: மருத்துவ கருவிகள் தயாரிப்பு தொழிற்சாலை, கல்விச் சேவை, தகவல் தொடர்புத் தொழில், சுற்றுலாத் தொழில் வியாபாரம் மற்றும் அதன் தொடர்புடைய தொழில்களான வங்கியியல், காப்பீடு, பண்டகச்சாலை ஆகியவை இந்தச் சேவைத் தொழிற்சாலையில் உள்ளடங்கும்.

3. வணிகத்தின் ஏதேனும் மூன்று சிறப்பியல்புகளை விவரி?

1. பொருளாதார நடைமுறைகள் :

- ❖ எந்த ஒரு பொருளாதார நடவடிக்கையின் நோக்கமும் இலாபம் ஈட்டுவதேயாகும்.
- ❖ வணிகம் என்பது இலாபம் ஈட்டுவதற்கான நோக்கோடு மேற்கொள்ளப்படும் எந்த ஒரு பொருளாதார நடவடிக்கைகளோடும் தொடர்புடையது.
- ❖ எனவே வணிகம் என்பது எல்லாப் பொருளாதார நடவடிக்கைகளையும் இலாபத்தைப் பெறும் நோக்கோடு மேற்கொள்ளப்படும் அனைத்து நடவடிக்கைகளையும் உள்ளடக்கியது.

2. பொருட்கள் மற்றும் சேவைகளின் பரிமாற்றம் :

- ❖ வணிகம் என்பது இலாபத்திற்காக பொருட்கள் மற்றும் சேவைகளின் பரிமாற்றத்தை உள்ளடக்கிறது.
- ❖ இந்தப் பொருட்கள் உற்பத்தி செய்யப்படுவதின் நோக்கம் நுகர்வோருக்கு மறுவிற்பனை செய்வதேயாகும்.

3. பலன் பெறும் நோக்கம் :

- ❖ வணிகத் தொடர்பான நடைமுறைப் பணிகளை மேற்கொள்வதால் பெறும் இலாபமே அப்பணிக்கென கிடைக்கும் பலனாகும்.
- ❖ இலாப நோக்கம் அல்லாது செய்யப்படும் எந்த ஒரு செயலும் வணிகத்தின் ஒரு பகுதியாக கருதப்படாது.

4. வணிகத்தை எடுத்துக்காட்டுடன் குறிப்பு வரைக.

- ❖ இது பொருட்கள் மற்றும் சேவைகளைத் தயாரிப்பாளரிடமிருந்து நுகர்வோருக்கும் பரிமாற்றம் செய்யும் அனைத்து நடவடிக்கைகளையும் உள்ளடக்கியது.
- ❖ வணிகம் என்பது வியாபாரம் மற்றும் வியாபாரத்தோடு தொடர்புடைய சில நடவடிக்கைகளை உள்ளடக்கியது.
- ❖ வணிகம் என்பது இரண்டு வகைப்படும்.
- ❖ ஒன்று வியாபாரம் மற்றொன்று வியாபாரத்திற்கு உறுதுணைப்புரிபவை.
- ❖ மேலும் வணிகத்தை, உள்நாட்டு வணிகம் எனவும் வெளிநாட்டு வணிகம் எனவும் வகைப்படுத்தலாம்.
- ❖ உள்நாட்டு வணிகத்தை மொத்தவணிகம் என்றும் சில்லறை வணிகம் என்றும் மேலும் வகைப்படுத்தலாம்.
- ❖ இன்றைய தொழில் நுட்ப சமுதாயத்தில் வணிகச் செயல்பாடுகள் யாவும் மின்னணு வர்த்தகமாக, ரொக்கமில்லா முறைக்கு மாறி, இணைய தள வியாபாரம், அலைபேசி வங்கி மற்றும் மின்னணு வர்த்தகம் என விரிவாக்கம் பெற்றுள்ளன.

பெருவிடை வினாக்கள்.

1. உற்பத்தித் தொழில்களின் வகைகளை அதன் நடவடிக்கைகளின் அடிப்படையில் விவரி.

❖ உற்பத்தித் தொழில்களை நடவடிக்கையின் அடிப்படையில் மூன்று வகைகளாக பிரிக்கலாம்.

அ. முதன்மை உற்பத்தித் தொழில்கள்

ஆ. இரண்டாம் நிலை உற்பத்தித் தொழில்கள்

இ. சேவைத் தொழில்கள்

அ. முதன்மை உற்பத்தித் தொழில்கள் :

❖ முதன்மை உற்பத்தித் தொழில்கள் இயற்கையோடு தொடர்புடையவை.

❖ இவை இரண்டு வகைப்படும்.

i) பிரித்தெடுக்கும் உற்பத்தித் தொழில்கள்

ii) மரபுசார் உற்பத்தித் தொழில்கள்

ஆ. இரண்டாம் நிலை உற்பத்தித் தொழில்கள் :

❖ இது இரண்டு பிரிவுகளை உள்ளடக்கியது.

1. தயாரிப்புத் தொழில்கள்

2. கட்டுமானத் தொழில்கள்

1. தயாரிப்புத் தொழில்கள் :

❖ கச்சாப் பொருட்கள் அல்லது பகுதியாக முடிவு பெற்றப் பொருட்களைப் பயன்படுத்தக் கூடிய அளவில் முடிவுற்ற முழுப்பொருளாக மாற்றும் தொழில்களையே தயாரிப்புத் தொழில்கள் என்கிறோம்.

❖ இவை கீழ்க் கண்ட நான்கு வகைகளாகப் பிரிக்கப்படுகின்றன.

i. பகுப்பாய்வு உற்பத்தி தொழில்

ii. செயற்கை பொருள் உற்பத்தி தொழில்

iii. தொடர் முறை உற்பத்தி தொழில்

iv. ஒன்று திரட்டும் உற்பத்தித் தொழில்கள்

2. கட்டுமானத் தொழில்கள் :

❖ கட்டிடங்கள், பாலங்கள், சாலைகள் மற்றும் அணைகள் போன்றவற்றைக் கட்டத் தேவையான பொருட்கள் தயாரிக்கும் தொழிற்சாலையே கட்டுமானத் தொழிற்சாலை எனப்படுகிறது.

இ. சேவைத் தொழில்கள்:

❖ இயல் பொருட்களை உற்பத்தி செய்யாமல், சேவைப் பொருட்களை இலாபத்திற்கு விற்பனை செய்பவை, சேவைத் தொழில்கள் எனப்படுகின்றன.

❖ இவ்வகை சேவை வியாபாரம் பலவகையான தொழிலுக்கு உதவி புரிகின்றன.

உ.கா: மருத்துவ கருவிகள் தயாரிப்பு தொழிற்சாலை, கல்விச் சேவை, தகவல் தொடர்புத் தொழில், சுற்றுலாத் தொழில் வியாபாரம் மற்றும் அதன் தொடர்புடைய தொழில்களான வங்கியியல், காப்பீடு, பண்டகச்சாலை ஆகியவை இந்தச் சேவைத் தொழிற்சாலையின் உள்ளடங்கும்.

➤ இவ்வகை தொழிற்சாலைகள் கீழ்வருமாறு வகைப்படுத்தப் படுகிறது.

i. தனிச் சேவை ii. பொதுச் சேவை iii. விநியோகச் சேவை

iv. நிதிச் சேவை

2. உற்பத்தித் தொழில், வணிகம் மற்றும் வியாபாரம் – ஓர் ஒப்பீடு செய்க

அடிப்படை	உற்பத்தித் தொழில்	வணிகம்	வணிகம்
பொருள்	பிரித்து எடுத்தல், மறு உற்பத்தி, மாற்றுதல் பயனுள்ள தயாரித்தல் போன்ற செயல்களைக் குறிக்கின்றது	பொருட்கள் மற்றும் சேவைகள் வழங்குதலைக் குறிக்கின்றது	பொருட்கள் மற்றும் சேவைகள், கொள்முதல் மற்றும் விற்பனையைக் குறிக்கின்றது
உள்ளடக்கம்	கச்சாபொருட்கள், பகுதியாக முடிவு பெற்ற பொருட்களை முழு இறுதிப் பொருளாக மாற்றும் அனைத்து நடவடிக்கைகளையும் உள்ளடக்கியது	வியாபாரம் மற்றும் அதன் தொடர்புடையவற்றை உள்ளடக்கியது.	பொருட்கள் மற்றும் சேவை பரிமாற்றம் உள்ளடக்கியது.
முதல்	அதிக முதலீடு தேவை	குறைந்தளவு முதலீடு தேவை	போதுமான சரக்கிருப்பை வைத்திருக்கவும், கடன் அளிக்கவும் தேவையான முதல் தேவை
இடர்பாடு	அதிக இடர்பாடு கொண்டது	குறைவான இடர்பாட்டைக் கொண்டது	குறைவான இடர்பாட்டைக் கொண்டது
பரிமாணம்	பொருட்கள் மற்றும் சேவையின் வழங்கல் அளிப்பு பக்கத்தைப் பிரதிபலிக்கிறது.	பொருட்கள் மற்றும் சேவையில், தேவை பக்கத்தைப் பிரதிபலிக்கிறது.	இது அளிப்பு மற்றும் தேவை பக்கத்தைப் பிரதிபலிக்கிறது.

3. வணிகத்தின் சிறப்பியல்புகளை விவரி

1. பொருளாதார நடைமுறைகள் :

- ❖ எந்த ஒரு பொருளாதார நடவடிக்கையின் நோக்கமும் இலாபம் ஈட்டுவதேயாகும்.
- ❖ வணிகம் என்பது இலாபம் ஈட்டுவதற்கான நோக்கோடு மேற்கொள்ளப்படும் எந்த ஒரு பொருளாதார நடவடிக்கைகளோடும் தொடர்புடையது.
- ❖ எனவே வணிகம் என்பது எல்லாப் பொருளாதார நடவடிக்கைகளையும் இலாபத்தைப் பெறும் நோக்கோடு மேற்கொள்ளப்படும் அனைத்து நடவடிக்கைகளையும் உள்ளடக்கியது.

2. பொருட்கள் மற்றும் சேவைகளின் பரிமாற்றம் :

- ❖ வணிகம் என்பது இலாபத்திற்காக பொருட்கள் மற்றும் சேவைகளின் பரிமாற்றத்தை உள்ளடக்கிறது.
- ❖ இந்தப் பொருட்கள் உற்பத்தி செய்யப்படுவதின் நோக்கம் நுகர்வோருக்கு மறுவிற்பனை செய்வதேயாகும்.

3. பலன் பெறும் நோக்கம் :

- ❖ வணிகத் தொடர்பான நடைமுறைப் பணிகளை மேற்கொள்வதால் பெறும் இலாபமே அப்பணிக்கென கிடைக்கும் பலனாகும்.

- ❖ இலாப நோக்கம் அல்லாது செய்யப்படும் எந்த ஒரு செயலும் வணிகத்தின் ஒரு பகுதியாக கருதப்படாது
- 4. பயன்பாடுகளை தோற்றுவித்தல் :
 - ❖ வணிகம் ஒரு பொருளுக்கு வடிவம், இடம் மற்றும் காலப் பயன்பாட்டை உருவாக்குகிறது.
 - ❖ மூலப்பொருட்களை முடிவுப் பொருட்களாக மாற்றுவதன் மூலம் ஒரு பொருளுக்கு வடிவப் பயன்பாடு கிடைக்கிறது.
- 5. வணிக நடவடிக்கை ஒழுங்கு :
 - ❖ வணிக நடவடிக்கை எப்பொழுதும் வழக்கமாக நடைபெறுவதாக இருக்க வேண்டும்.
 - ❖ இதில் மாறுபட்ட அல்லது வேறுபட்ட நடவடிக்கைகள் இடம் பெறக்கூடாது.

4. சிறு குறிப்பு வரைக

அ. ஆராய்ச்சித் தொழிற்சாலை

- ❖ ஒரு மூலப்பொருளிலிருந்து பல்வேறு வகையான பொருட்களைப் பகுத்து ஆராய்ந்து பிரித்தெடுக்கும் தொழிற்சாலை ஆராய்ச்சித் தொழிற்சாலை ஆகும்.

எ.கா: எண்ணெய்தீக்கரிக்கும் தொழிற்சாலையில், கச்சா எண்ணெயிலிருந்து எரிவாயு, பெட்ரோல், டீசல், மண்ணெண்ணெய் ஆகியவற்றை பிரித்தல்.

ஆ. மரபுசார் தொழிற்சாலை

- ❖ நுகர்வோரின் உபயோகத்திற்காக சில தாவரங்களும், மிருகங்களும் வளர்க்கப்படுகின்ற தொழிற்சாலையையே மரபுசார் தொழிற்சாலை எனப்படும்.

எ.கா : கால்நடைகள் வளர்ப்பு, கோழி வளர்ப்பு, மீன் வளர்ப்பு, ரப்பர் மரம் வளர்ப்பு, காடு வளர்ப்பு

இ. கட்டுமானத் தொழிற்சாலை

- ❖ கட்டிடங்கள், பாலங்கள், சாலைகள் மற்றும் அணைகள் போன்றவற்றைக் கட்டத் தேவையான பொருட்கள் தயாரிக்கும் தொழிற்சாலையே கட்டுமானத் தொழிற்சாலை எனப்படுகிறது.

5. வணிகத்திற்கு உறுதுணையானவற்றைச் சுருக்கமாக விவரி .

1. போக்குவரத்து

- ❖ உற்பத்தி செய்த பொருட்களை, உற்பத்தி செய்த பகுதியிலேயே அனைத்தையும் விற்பது என்பது அரிது.
- ❖ அவற்றை நாட்டின் அல்லது உலகின் பல்வேறு பகுதிகளில் வசிக்கும் நூர்வோர்களுக்கு சென்று சேர்க்கவேண்டியது அவசியம்.
- ❖ அப்பணியை போக்குவரத்து செய்கிறது.
- ❖ அதாவது உற்பத்தியாளரிடமிருந்து, நுகர்வோருக்கு பொருளை நகர்த்தும் ஒரு ஊடகமாக போக்குவரத்து விளங்குகிறது

2. வங்கியில்

- ❖ வங்கிகளின் உதவியின்றி எந்த தொழில் அமைப்பும் இயங்கமுடியாது.
- ❖ வங்கிகள், தொழில் அமைப்புகளிடம் உள்ள பணத்தை வைப்புகளாக பெறுவதுடன், தொழில் அமைப்புகளுக்கு தேவைப்படும் நிதியை, பல்வேறு கடன் திட்டங்கள் மூலம் கிடைக்க வகைசெய்கிறது.

- ❖ வங்கி நிதியின் மூலம், தொழில் அமைப்புகள், நிலைச்சொத்து வாங்குதல், சரக்கு கொள்முதல் செய்தல், கச்சாப்பொருட்கள் வாங்குதல், இயந்திரங்கள் வாங்குதல் போன்ற நடவடிக்கைகளை மேற்கொள்கின்றன.
- ❖ இவ்வாறு ஒரு தொழில் அமைப்பின் நிர்வாகம் சிறப்பாக நடைபெற தேவையான நிதியை வழங்கி, வங்கிகள் ஒரு பெரிய பங்களிப்பை அளிக்கின்றன.

3. காப்பீடு

- ❖ வியாபாரம் செய்யும் போது, தீ, களவு, சூறாவளி, நிலநடுக்கம், கடல் நடுக்கம், வெடிவிபத்து, இயந்திர கோளாறு போன்ற பலதரப்பட்ட இடர்பாடுகள் எல்லா தொழில் நிறுமங்களும் ஏற்பட வாய்ப்புள்ளன..
- ❖ இந்த இடர்பாடுகள் ஏற்படுவதை தடுக்கமுடியாவிடிலும், இடரினால் ஏற்பட்ட விளைவுகளிலிருந்து பண நட்டமின்றி வெளிவர காப்பீடு, நிறுமங்களுக்கு வரப்பிரசாதமாக விளங்குகின்றது.

4. பண்டகக் காப்பு செய்தல்

- ❖ சாதாரணமாக, பொருட்கள்யாவும் உற்பத்தி செய்யப்பட்ட உடனே விற்கப்படுவதும் இல்லை, நுகரப்படுவதும் இல்லை.
- ❖ எனவே, பொருட்கள் தேவைப்படும் நேரத்தில் அவை கிடைப்பதற்கு ஏற்றவாறு இருப்பு வைத்துக் கொள்ள வேண்டியது அவசியமாகிறது.
- ❖ பண்டகக் காப்பகங்கள், தொழில் நிறுவனங்களின் பொருட்களைச் சேமித்து வைத்து, நுகர்வோர்களுக்கு தேவைப் படும்போது வழங்கிட பேருதவி புரிகின்றன.

அலகு - 2 தொழில் அமைப்புகளின் வடிவங்கள்
அத்தியாயம் 4. தனியாள் வணிகம்

குறுவிடை வினாக்கள்

1. தனியாள் வணிகர் என்று அழைக்கப்படுபவர் யார்?

- ❖ தானே முதலிட்டு, தனது சொந்தத் திறமை மற்றும் அறிவைப் பயன்படுத்தி, எவர் ஒருவர் நிர்வாகத்தை மேலாண்மை செய்கிறாரோ, அவரே தனியாள் வணிகர் எனப்படுகிறார்.

2. கூட்டுரு நிறுவனங்களைப் பற்றி சுருக்கமாக கூறுக

- ❖ இவை தனக்கென்ற ஒரு சட்டத் தன்மையைப் பெற்று, ஒரு புனைவு நபர் என்ற முறையில், உரிமையாளர்களிடமிருந்து தனித்த ஒரு இயக்கமாகச் செயல்படுகிறது.
- ❖ இதில் உரிமையும், மேலாண்மையும் பிரிக்கப்பட்டிருக்கின்றன.
- ❖ பங்குதாரர்கள் தேர்ந்தெடுக்கும் இயக்குநரவை, நிறுவனத்தை மேலாண்மை செய்கிறது.
- ❖ உரிமையாளர்கள் மேலாண்மையில் நேரிடையாகப் பங்கேற்க இயலாது.

எ.கா : அரசு நிறுவனங்கள், கூட்டுப்பங்கு நிறுமங்கள், கூட்டுறவுத்துறை

3. கூட்டுரு சாரா பேரளவு நிறுவனங்களைப் பற்றி சுருங்கக் கூறுக.

- ❖ உரிமையாளர்களும் தொழிலும் ஒன்றாகவே கருதப்படுகிறது.
- ❖ இதில் உரிமையும், மேலாண்மையும் ஒருவரையே சாரும்.
- ❖ உரிமையாளர் வியாபாரத்தை நேரடியாக கட்டுப்படுத்த இயலும்.

எ.கா : தனியாள் வணிகம், கூட்டாண்மை நிறுவனம், இந்து கூட்டுக் குடும்பம்.

4. பின்வருவனவற்றுள் எவை தனியாள் வணிகத்திற்கு பொருந்தும்? ஏன்?

அ. மளிகை ஆ. மருந்துக்கடை இ. கைத்தொழில் மையம் ஈ. சட்டநிறுமம் உ. இணையதள அமைப்பு

- ❖ அ) மளிகை ஆ) மருந்துக்கடை இ) கைத்தொழில் மையம் உ) இணையதள அமைப்பு ஆகியவை தனியாள் வணிகத்திற்கு பொருந்தும்.
- ❖ ஏனெனில், மேற்கண்ட தொழில் அமைப்புகளைத் தொடங்க குறைந்த மூலதனமே போதுமானது. அதிக இடர்பாடுகள் அற்றது. விரைவாக தொழில் தொடங்கலாம்.
- ❖ மேற்கண்ட தொழிலை நடத்த, எந்தவித சட்டபூர்வமான நடைமுறைகளையும் பின்பற்றத் தேவையில்லை.

சிறுவிடை வினாக்கள்.

1. தனியாள் வணிகத்தில் இரகசியத் தன்மை எப்படி காப்பாற்ற இயலும்?

- ❖ தனியாள் வணிகத்தில், அவர் ஒருவரே உரிமையாளர் ஆதலால், தன் வியாபார கணக்குகளையும், தொழில் சார்ந்த உண்மைகளையும், யாரிடமும் பகிர்ந்து கொள்ள வேண்டிய அவசியம் இல்லை.
- ❖ எனவே தனது தொழில் பற்றிய இரகசியத்தை எளிதாக அவரால் காப்பாற்ற முடியும்.

2. வரையறாப் பொறுப்பு என்றால் என்ன?

- ❖ தனியாள் வணிகரின் பொறுப்பு வரையறுக்கப்படாதது.
- ❖ அதன் விளைவாக, அவரது வியாபாரக் கடன்களைச் செலுத்தத் தொழிலின் சொத்துகள் போதுமானதாக இல்லையென்றால் தன் சொந்தச் சொத்துகளிலிருந்தும் கடனீந்தோடுக்குச் செலுத்தவேண்டும்.

- ❖ எனவே அவரின் பொறுப்பு முதலீட்டு தொகையுடன் நின்று விடாமல், தன் சொந்தச் சொத்திற்கும் ஈடாகிறது.

3. தனியாள் வணிகத்தின் மூன்று பண்புகளை விவரி.

1. தனிநபர் உரிமை

- ❖ இது தனி நபரால் நடத்தக்கூடிய அமைப்பாகும்.
- ❖ அவர் ஒருவரே தேவையான மூலதனத்தைச் செலுத்துகிறார்.
- ❖ வணிக நிறுவனத்தின் உரிமையிலும், அதனை நிர்வகிப்பதிலும் மையமாகச் செயல்படுகிறார்.

2. தலையீடு அற்ற செயல்பாடு மற்றும் விரைவான முடிவு

- ❖ இவர் தனது அறிவுத்திறன் மற்றும் பட்டறிவின் மூலம் யாருடய குறுக்கீட்டின்றிச் செயல்படுகிறார்.
- ❖ இதன் மூலம் உடனடியாகவும் விரைவாகவும் முடிவெடுக்கிறார்.

3. வரையறாப் பொறுப்பு

- ❖ தனியாள் வணிகரின் பொறுப்பு வரையறுக்கப்படாதது.
- ❖ அதன் விளைவாக, அவரது வியாபாரக் கடன்களைச் செலுத்தத் தொழிலின் சொத்துகள் போதுமானதாக இல்லையென்றால் தன் சொந்தச் சொத்துகளிலிருந்தும் கடனீந்தோடுக்குச் செலுத்தவேண்டும்.

4. தனியாள்வணிகத்திற்கு சில உதாரணங்களை கூறு.

1. இனிப்பு கடை
2. பெட்டிக்கடை
3. அழகு நிலையங்கள்
4. தையலகம்
5. சலவை நிலயம்
6. பழ வியாபாரம்

5. தனியாள்வணிகம் - வரைவிலக்கணம் தருக.

- ❖ J.J. ஹேன்சன் அவர்களின் கூற்றுப்படி, "தனியாள் வணிகம் என்பது வியாபார அலகின் ஒரு வகையாகும். அதில் ஒரு நபர் தனது சொந்த பொறுப்பில் மூலதனத்தை ஏற்படுத்தி நிறுவனத்தின் இடர்பாடுகளையும் ஏற்றுக்கொண்டு வியாபாரத்தை மேலாண்மை செய்வதாகும்"

பெருவிடை வினாக்கள்.

1. தனியாள் வணிகத்தின் பண்புகள் யாவை?

1. தனிநபர் உரிமை

- ❖ இது தனி நபரால் நடத்தக்கூடிய அமைப்பாகும்.
- ❖ அவர் ஒருவரே தேவையான மூலதனத்தைச் செலுத்துகிறார்.
- ❖ வணிக நிறுவனத்தின் உரிமையிலும், அதனை நிர்வகிப்பதிலும் மையமாகச் செயல்படுகிறார்.

2. தலையீடு அற்ற செயல்பாடு மற்றும் விரைவான முடிவு

- ❖ இவர் தனது அறிவுத்திறன் மற்றும் பட்டறிவின் மூலம் யாருடய குறுக்கீட்டின்றிச் செயல்படுகிறார்.
- ❖ இதன் மூலம் உடனடியாகவும் விரைவாகவும் முடிவெடுக்கிறார்.

3. வரையறாப் பொறுப்பு

- ❖ தனியாள் வணிகரின் பொறுப்பு வரையறுக்கப்படாதது.

- ❖ அதன் விளைவாக, அவரது வியாபாரக் கடன்களைச் செலுத்தத் தொழிலின் சொத்துகள் போதுமானதாக இல்லையென்றால் தன் சொந்தச் சொத்துகளிலிருந்தும் கடனீந்தோடுக்குச் செலுத்தவேண்டும்.

4. முழு இலாபத்தையும் அனுபவிக்கும் உரிமை

- ❖ நிறுவனத்தின் முழு இலாபத்தையும் அனுபவிப்பதால், அவரைமேலும் அதிக இலாபம் ஈட்ட ஊக்கப்படுத்துகிறது.
- ❖ இலாபத்தின் உந்துதலால், அவர் தனது வணிகத்தை மேலும் விரிவாக்கம் செய்கிறார்.

5. அரசு விகிமுறைகள் பின்பற்றாமை

- ❖ இவ்வமைப்பை உருவாக்குவதிலோ, மேலாண்மை செய்வதிலோ அல்லது கலைப்பதிலோ அரசின் விதி முறைகளை பின்பற்றப்படவேண்டிய கட்டாயம் இல்லை.

6. குறைந்த மூலதனம் மற்றும் வரையறைக்குட்பட்ட மேலாண்மைத் திறமை

- ❖ தனி ஒருவரே மூலதனம் வழங்குவதால், முதல் சிறிய அளவிலேயே இருக்கும்.
- ❖ அதனால் நிதித் தடை ஏற்படுவதற்கு வாய்ப்பு அதிகம்.
- ❖ மேலாண்மைத் திறமைக் குறைவாக இருக்கும் சூழ்நிலையில், நிறுவன விரிவாக்கம் பெரிதும் பாதிக்கப்படலாம்.

2. தனியாள் வணிகத்தின் நன்மைகளை விவரி.

1. எளிதான அமைப்பு

- ❖ தனியாள் வணிகம் மட்டுமே, வியாபார அமைப்பு வடிவங்களில், சட்ட சிக்கல்கள் ஏதுமின்றித் துவக்கலாம்.
- ❖ ஒப்பந்தம், பதிவு போன்றவை இவ்வமைப்பிற்கு அவசியம் இல்லை.
- ❖ எனவே, தொழில் தொடங்க விருப்பம் உள்ளவர்கள் எவரும் இத்தொழிலை எளிதில் தொடங்கலாம்.

2. கடின உழைப்பிற்கு நேரடி ஊக்குவிப்பு

- ❖ முயற்சிக்கும் வெகுமதிக்கும் நேரடியாக தொடர்பு இருப்பதால், தனியாள் வணிகர் இலாபம் முழுவதற்கும் அவரே உரிமையாளர் ஆகிறார்.
- ❖ இது அவருடைய வியபாரத்தை ஊக்குவித்து, அயராது உழைக்கச் செய்கிறது.

3. குறைந்த மூலதனம்

- ❖ தனியாள் வணிகத்தை துவங்க, குறைந்த முதலே போதுமானது.
- ❖ கூடுதல் மூலதனம் தேவைப்பட்டால், கடன் பெற்று வியபாரத்தில் மேலும் முதலீடு செய்யலாம்.

4. கடன் தகுதி

- ❖ தன் வியபாரக் கடன்களை, சொந்தச் சொத்துக்களில் இருந்தும் தீர்ப்பதால், கடனீந்தோர் எளிதாக கடன் தர முன் வருவர்.
- ❖ அதனால், அவருக்குத் தேவையான கடன் வசதி எளிதாகக் கிடைக்க வாய்ப்புண்டு.

5. வாடிக்கையாளர்களுடன் நேரடித் தொடர்பு

- ❖ வாடிக்கையாளர்களின் விருப்பங்களைத் தெரிந்து வைத்திருப்பதால், அவர்களின் தேவைகளை எளிதாக நிறைவேற்றுகிறார்.
- ❖ அவரின் இணக்கமான நடவடிக்கைகள், வாடிக்கையாளர்களைத் தொடர்ந்து ஆதரவு தெரிவிக்கச் செய்கிறது.

6. விரைவான முடிவு

- ❖ தனியாள் வணிகர் ஒருவர், தானே உரிமையாளராக இருப்பதால், கால தாமதம் இன்றியும், சூழ்நிலைக்கு ஏற்றவாறும் விரைவாக முடிவு முடிவெடுக்க அவரால் முடியும்.

3. தனியாள்வணிகத்தின் குறைபாடுகளைவிவரி.

1. அளவான மூலதனம்

- ❖ தனியாள் வணிகரின் மூலதனம் வரையறுக்கப்பட்டது.
- ❖ அவரின் வியாபார நடவடிக்கைகள், ஓர் எல்லையைத் தாண்டிச் செல்ல வாய்ப்புக் குறைவு.
- ❖ அவரின் கடன் பெறும் திறனும் குறைவே.
- ❖ எனவே, அதிகமான மூலதனம் தேவைப்படும் தொழிலை, இவரால் துவங்க இயலாது.

2. வரையறுக்கப்பட்ட மேலாண்மைத்திறன்

- ❖ வியாபார நடவடிக்கைகள் அனைத்தும் தனி ஒரு மனிதரால் கட்டுப்படுத்தப்படுகிறது.
- ❖ அவரின் அறிவும் திறமையும் குறிப்பிட்ட அளவிற்கு மேல் வியாபார நடவடிக்கையில் செலுத்தப்படும்போது, சில சமயம் தவறான முடிவெடுக்க ஏதுவாகிறது.
- ❖ வரையறுக்கப்பட்ட மேலாண்மைத் திறமையே அவரின் வியாபாரத்தை விரிவாக்கம் செய்வதைத் தடைசெய்கிறது.

3. வரையறாப்பொறுப்பு

- ❖ தனி வணிகரின் பொறுப்பு என்பது வரையறுக்கப்படாதது.
- ❖ கடனீந்தோர்கள் தமது கடன்களைத் தனியாள் வணிகரின் சொந்தச் சொத்துக்களிலிருந்தும் சரிக்கட்டிக் கொள்ள வாய்ப்பு இருப்பதால், தனிநபர் தன் சொந்த சொத்துக்களை இழக்க வாய்ப்பு உள்ளது.

4. சிறப்புத் தேர்ச்சியின்மை

- ❖ தனியாள் வணிக அமைப்பு சிறிய அளவில், இருப்பதால் அதன் நிதி ஆதாரம் வரையறுக்கப்பட்டது.
- ❖ போதிய நிதி வசதி இல்லாத காரணத்தினால், பல்வேறு துறைகளில் தேர்ச்சி பெற்றவர்களை பணியமர்த்த இயலாது.
- ❖ எனவே, அவர் ஒருவரே உற்பத்தி, சந்தையிடுதல், கணக்குப் பதிவியல், கடிதத் தொடர்பு போன்ற பணிகளை கையாள முடியாது.
- ❖ இதன் விளைவாகத் திறமைக் குறைவு ஏற்படும்.

5. அவசர முடிவு

- ❖ அவசர முடிவுகள் நிறுவனத்திற்கு, நன்மை பயப்பதாக இருந்தாலும், சில நேரங்களில் வியாபாரத்தை அழிவுப் பாதைக்கு செல்ல வழி வகுத்துவிடும்.

அத்தியாயம் 5. இந்து கூட்டுக்குடும்பம் மற்றும் கூட்டாண்மை

குறுவிடை வினாக்கள்

1. கர்த்தா என்பவர் யார்?

- ❖ இந்து கூட்டுக் குடும்பத்தின், வியாபாரத்தை கட்டுப்படுத்தி, மேலாண்மை செய்யும் குடும்ப தலைமை உறுப்பினர்க்கு “கர்த்தா” அல்லது “மேலாளர்” என்று என்று பெயர்.

2. இந்துச் சட்டத்தின் இரண்டு பிரிவுகள் யாவை?

- (i) தயாபாகா மற்றும் (ii) மிட்டாக்கசரா

3. கூட்டாளி என்பவர் யார்?

- ❖ பல நபர்கள் ஒன்று சேர்ந்து, கூட்டாண்மையை ஏற்படுத்தினால் அவர்கள் கூட்டாளிகள் என்றும்,
- ❖ கூட்டாக நிறுவனம் என்று அழைக்கப்படுகிறது.

4. உறங்கும் கூட்டாளி என்பவர் யார்?

- ❖ தொழிலில் முதலீட்டு, மேலாண்மையில் பங்கேற்காத கூட்டாளிக்கு, உறங்கும் கூட்டாளி என்று பெயர்.
- ❖ ஆனால், இவர் நிறுவனத்தின் இலாப நட்டத்தில் மட்டுமே பங்கேற்பார்
- ❖ வெளியாட்களுக்கு, அவர் கூட்டாளி போன்று தோன்றாமல் பார்த்துக் கொள்வார்

5. இளவர் கூட்டாளி என்பவர் யார்?

- ❖ இந்திய பெரும்பான்மைச் சட்டம், 18 வயதை பூர்த்தி அடையாத ஒரு நபரை இளவர் என்று குறிப்பிடுகிறது.
- ❖ சட்டத்தின் அடிப்படையில், ஒரு காப்பாளர் நியமிக்கப்பட்டிருந்தால் 21 வயது வரை அவர் இளவராக கருதப்படுகிறார்.

6. கூட்டாண்மை கலைப்பு எத்தனை வகைப்படும்?

- ❖ இரண்டு வகைப்படும். அவை,
1. நிறுவனக் கலைப்பு 2. கூட்டாண்மைக் கலைப்பு

சிறுவிடை வினாக்கள்.

1. இந்துக் கூட்டுக் குடும்பத் தொழில் என்றால் என்ன?

- ❖ இரண்டு அல்லது அதற்கு மேற்பட்ட குடும்பங்கள் ஒன்று சேர்ந்து, ஒன்றாகவே வாழ்ந்து, அக்குடும்பத்தின் சொத்துக்களை, ஒன்றாக முதலீடு செய்து, தொழிலை மேற்கொண்டு, அதிலிருந்து கிடைக்கின்ற இலாப நட்டத்தை பகிர்ந்து கொண்டு வாழும் இந்த குடும்பமே, இந்து கூட்டுக் குடும்பம் என்று அழைக்கப்படுகின்றது.

2. இந்துக் கூட்டுக் குடும்பத் தொழிலின் சிறப்பியல்புகள் ஏதேனும் மூன்றினை விவரி.

1. இந்துச் சட்டத்தின்படி கட்டுப்படுத்துதல்

- ❖ இந்து கூட்டுக் குடும்ப வியாபாரம், இந்து சட்டத்தின்படி கட்டுப்படுத்தப்பட்டு, மேலாண்மை செய்யப்படுகிறது.

2. மேலாண்மை

- ❖ இந்து கூட்டுக் குடும்ப வியாபாரத்தை கட்டுப்படுத்துவது மற்றும் மேலாண்மை செய்வது “கர்த்தா” அல்லது “மேலாளர்” ஆவார்.
- ❖ அக் குடும்பத்தில் உள்ள அனைவரும் கர்த்தாவின் மேல் முழு நம்பிக்கை உள்ளவர்கள்.
- ❖ கர்த்தாவே வெளியாட்களுடன் உடன்படிக்கை செய்ய உரிமை பெற்றவர்.

3. பிறப்பால் உறுப்பினர்

- ❖ இக்குடும்பத்தில் உறுப்பினராக, அக்குடும்பத்தில் ஒருவராக பிறக்கவேண்டும்.
- ❖ அக்குடும்பத்தில் பிறக்கும் ஆண்குழந்தையே குடும்ப உறுப்பினராக முடியும்.
- ❖ உறுப்பினராக, எவ்வித சம்மதமோ அல்லது உடன்படிக்கையோ தேவையில்லை.

3. இந்து கூட்டுக் குடும்பத்தில் கர்த்தாவின் பொறுப்பை விவரி.

- ❖ இந்து கூட்டுக் குடும்பத்தின் வியாபாரத்தை கட்டுப்படுத்துவது மற்றும் மேலாண்மை செய்வது
- ❖ வியாபாரத்தின் நலனிற்காக, ஒப்பந்தத்தில் ஈடுபடல் மற்றும் வியாபார காரணங்களுக்காக வியாபார சொத்துக்களை அடமானம் வைத்தல், போன்றவற்றை செய்யும் பொறுப்பு இவருக்கு மட்டுமே உண்டு.

4. கூட்டு வாரிசுதாரர் என்பவர் யார் ?

- ❖ குடும்ப உறுப்பினர்களுக்கு கூட்டு வாரிசுதாரர் என்று பெயர்.
- ❖ இந்து கூட்டு குடும்பத்தில் உறுப்பினராக வேண்டும் என்றால், அக்குடும்பத்தில் ஒருவராக பிறக்கவேண்டும்.
- ❖ அக்குடும்பத்தில் பிறக்கும் ஆண் குழந்தையே குடும்ப உறுப்பினராக முடியும்.
- ❖ உறுப்பினராக எவ்வித சம்மதமோ அல்லது உடன்படிக்கையோ தேவையில்லை.

5. கூட்டாண்மை இலக்கணம் வரைக.

- ❖ இந்திய கூட்டாண்மைச் சட்டம் 1932 பிரிவு 4 இன் படி, "எல்லோரும் சேர்ந்தோ, எல்லோருக்காக ஒருவரோ நடத்தும் தொழிலின் இலாபத்தை பகிர்ந்து கொள்ள ஒப்புக் கொண்டவர்களிடையே நிலவும் உறவு" ஆகும்
(அல்லது)
- ❖ பேராசிரியர் ஹேனே அவர்களின் கூற்றுப்படி, "தனிப்பட்ட இலாபங்களுக்காக ஒரு வியாபாரத்தை நடத்த ஒப்புக் கொண்ட நபர்களுக்கிடையே நிலவும் உறவே" கூட்டாண்மையாகும்."

6. கூட்டாண்மை நிறுவனத்தில் குறைந்தபட்ச, அதிகபட்ச உறுப்பினர்களின் எண்ணிக்கை யாது?

- ❖ குறைந்தபட்ச உறுப்பினர் எண்ணிக்கை 2 பேர்
- ❖ அதிகபட்ச உறுப்பினர்களின் எண்ணிக்கை : வங்கித் தொழிலாயின் 10 பேர், பிற தொழிலாயின் 20 பேர்

7. கூட்டாண்மை ஒப்பாவணம் என்றால் என்ன?

- ❖ கூட்டாண்மை ஒப்பாவணம் என்பது இரண்டு அல்லது அதற்கு மேற்பட்ட நபர்களுக்கிடையே ஏற்படும் உடன்பாடு ஆகும்.
- ❖ இது எழுத்து வடிவிலான ஒரு ஆவணமாக இருக்கவேண்டுமென்ற அவசியமில்லை.
- ❖ இருப்பினும், கூட்டாண்மை உடன்பாடு எழுத்து வடிவில் இருந்தால் பிற்காலத்தில் தவறானக ருத்துக்களினால் ஏற்படும் தகராறுகளை மற்றும் மனக்கசப்புகளை தவிர்க்கலாம்.
- ❖ கூட்டாண்மை பற்றிய விவரங்கள் மற்றும் நிபந்தனைகள் இதில் அடங்கியிருக்கும்.
- ❖ இந்த ஒப்பாவணம் முறையாக தயாரிக்கப்பட்டு பதிவு செய்யப் படவேண்டும்.

8. இரகசிய கூட்டாளி என்பவர் யார்?

- ❖ பொது மக்களுக்குத் தெரியாமல் ஒரு நிறுவனத்தின் உறுப்பினராக இருப்பவர்.
- ❖ மற்ற கூட்டாளிகளுக்கு உள்ளதைப் போன்றே இவரும் கடனிற்கு பொறுப்பாளியாவார்.

9. கூட்டு மற்றும் தனி பொறுப்பு என்றால் என்ன?

- ❖ நிறுவனத்தின் அனைத்து நடவடிக்கைகளிலும், ஒவ்வொரு கூட்டாளிக்கும் கூட்டாகவும் தனித்தனியாகவும் பொறுப்புகள் உண்டு.
- ❖ நிறுவனத்தின் கடன்களை தீர்க்க கூட்டாண்மையின் சொத்துக்கள் மட்டுமின்றி கூட்டாளிகளின் சொந்த சொத்துக்களும், ஈடாகத் தர வேண்டும்.
- ❖ கடனீந்தோர், கூட்டாளிகளிடமிருந்து அனைத்துக் கடன்களுக்கும், தொகை பெறும் உரிமையுண்டு.

பெருவிடை வினாக்கள்

1. கர்த்தாவின் உட்கிடை ஆணையுரிமை என்றால் என்ன?

- ❖ ஒரு அமைப்பின் நலனை பாதுகாக்கும் பொருட்டு, சில நடவடிக்கைகளை மேற்கொள்ள ஒருவருக்கு வழங்கப்படும் உரிமைக்கு உட்கிடை ஆணையுரிமை எனப்படும்.
- ❖ அந்த வகையில், இந்து கூட்டு குடும்பத்தில், வியாபாரத்தின் நலனிற்காக ஒப்பந்தத்தில் ஈடுபடல் மற்றும் வியாபார காரணங்களுக்காக வியாபார சொத்துக்களை அடமானம் வைத்தல் போன்றவற்றை செய்யும் உட்கிடையான அதிகாரம், குடும்ப தலைவர் கர்த்தாவிற்கு மட்டுமே உண்டு.

2. இந்து கூட்டுக் குடும்பத்தில் ஒரு இளவரை கூட்டாளியாக சேர்க்கலாமா? ஏன்?

- ❖ ஆம், ஒரு இளவரை இந்து கூட்டுக் குடும்பத்தில் கூட்டாளியாக சேர்க்கலாம்.
- ❖ கூட்டாண்மையில், கூட்டாண்மையின் நலனிற்காகவும், இளவரின் நலனிற்காகவும் மட்டுமே கூட்டாளியாக முடியும்.
- ❖ ஆனால், இந்து கூட்டுக் குடும்பத்தில் பிறந்த குழந்தையும் ஒரு கூட்டாளி. ஏனெனில், அவர் பிறப்பால் உறுப்பினர்.
- ❖ உறுப்பினராக எவ்வித சம்மதமோ அல்லது உடன்படிக்கையோ தேவையில்லை.

3. கூட்டாண்மை ஒப்பாவணத்தில் உள்ள உள்ளடக்கம் யாது?

- i) கூட்டாண்மையின் பெயர்.
- ii) நிறுவனம் மேற்கொண்டிருக்கும் தொழிலின் தன்மை
- iii) கூட்டாண்மையின் காலவரையறை
- iv) கூட்டாளிகள் வழங்கும் மூலதனத் தொகை
- v) கூட்டாண்மையிலிருந்து எடுக்கும் தொகை
- vi) இலாப-நட்டம் பகிர்வு விகிதம்
- vii) மூலதனத்தின் மீது வட்டி
- viii) எடுப்புத் தொகை மீதான வட்டி வீதம்
- ix) கூட்டாளிகள் தரும் கடன்
- x) கணக்கு வைப்பு
- xi) கூட்டாளிகளின் சம்பளம் மற்றும் கழிவு

4. கூட்டாண்மை கலைப்பின் வகைகளை விவரி.

➤ நிறுவனக் கலைப்பு இரண்டுவிதமாக நடைபெறுகிறது.

அ. நீதிமன்ற ஆணையில்லாமல் கலைப்பு

ஆ. நீதிமன்றத்தால் கலைப்பு

அ. நீதிமன்ற ஆணையில்லாமல் கலைப்பு

i) கூட்டாளிகளின் உடன்பாட்டால்

- ❖ அனைத்துக் கூட்டாளிகளின் சம்மதத்தின் பேரில் அல்லது கூட்டாளிகளுக்கிடையே ஏற்படும் உடன்பாட்டால், கூட்டாண்மை நிறுவனம் கலைக்கப்படலாம்.

- ii) ஒருவர் தவிர அனைத்துக் கூட்டாளிகளும் நொடிப்பு நிலை.
 ❖ ஏதாவது ஒருவர் நொடிப்புநிலை அடைந்தாலோ அல்லது அனைத்துக் கூட்டாளிகளும் நொடிப்பு நிலை அடைந்தாலோ நிறுவனக் கலைப்பு ஏற்படும்.
- iii) சட்டத்திற்கு புறம்பான செயலால்
 ❖ சட்டத்திற்கு புறம்பாக தொழிலில் ஈடுபட்டிருந்தால், தானாகவே நிறுவனம் கலைக்கப்படலாம்.
- iv) விருப்புமுறிக் கூட்டாண்மை அறிவிக்கையால் கலைப்பு
 ❖ ஏதாவது ஒரு கூட்டாளி, கடிதம் மூலம் அனைத்துக் கூட்டாளிகளுக்கும், தனது விருப்பமான கலைப்பை தெரிவித்தால் நிறுவனக் கலைப்பு ஏற்படும்.
- v) சில நிகழ்ச்சிகள் நிகழ்வுறுவதால் கலைப்பு
- 1) ஒரு கூட்டாளி இறந்து விட்டால்
 - 2) குறிப்பிட்ட காலத்திற்கான கூட்டாண்மையாயின், அக்காலம் முடிவடைந்துவடன்
 - 3) குறிப்பிட்ட தொழில்களைச் செய்ய மட்டுமே கூட்டாண்மை தொடங்கப்பட்டிருப்பின், அத்தொழில்கள் நிறைவு பெற்றுவுடன் .
 - 4) ஒரு கூட்டாளி நொடிப்பு நிலை அடைந்து விட்டால், கூட்டாண்மை கலைக்கப்படும்.

ஆ. நீதிமன்றத்தால் கலைப்பு

- ❖ நீதிமன்றத்தில் கூட்டாளி ஒருவர் கீழ்க்காணும் காரணங்களுக்காக வழக்கு தொடர்ந்து நிறுவனத்தைக் கலைக்கலாம்.
- i) கூட்டாளி பைத்திய நிலையானால்
 - ii) நிலையான திறமையின்மை
 - iii) கூட்டாளி ஒருவரின் ஒழுக்கக்கேடு
 - iv) உடன்பாட்டை தொடர்ந்து மீறுகை
 - v) உரிமை மாற்றம்
 - vi) தொடர் நடடம்
 - vii) நீதி நேர்மை அடிப்படையில்
- ❖ நிறுவனத்தைக் கலைத்திட, போதிய அடிப்படை காரணம் உள்ளது என்று நீதிமன்றம் கருதினால், கூட்டாண்மைக் கலைக்கப்படலாம்.

5. கூட்டாண்மை கலைப்பிற்கும், நிறுமக் கலைப்பிற்கும் உள்ள வேறுபாடுகள் ஏதேனும் மூன்றை விவரி.

வ. எண்	கூட்டாண்மைக் கலைப்பு	நிறுவனக் கலைப்பு
1	ஒருவர் அல்லது ஒன்றுக்கும் மேற்பட்ட கூட்டாளிகள் தங்களுக்குள் உள்ள உறவை முறித்துக் கொள்வதாகும்.	அனைத்துக் கூட்டாளிகளும் தங்களுக்குள் உள்ள உறவை முறித்துக் கொள்வதாகும்.
2	தொழிலை முடிவுக்குக் கொண்டு வரலாம் அல்லது தொடர்ந்து நடத்தலாம்.	தொழிலை முடிவுக்குக் கொண்டுவந்து விடும்.
3	கலைப்பிற்குப் பிறகும் தொழில் தொடர்ந்து நடைபெறும்.	கலைப்பிற்குப் பிறகு தொழிலை தொடர்ந்து நடத்த இயலாது.

6. கூட்டாண்மை நிறுவனத்தைப் பதிவு செய்ய பின்பற்றப்படும் நடைமுறைகளை விவரி.

- i) நிறுவனத்தின்பெயர்
- ii) வணிகத்தின் தலைமையிடம்
- iii) பிற இடங்களில் அமைந்திருக்கும் தொழிலின் கிளை நிறுவனங்களின் முழு விவரம்

iv) அனைத்துக் கூட்டாளிகளின் பெயர் மற்றும் முகவரி

v) ஒவ்வொரு கூட்டாளியும் கூட்டாண்மையில் சேர்ந்த நாள் மற்றும்

vi) கூட்டாண்மையின் காலம்

❖ மேற்காணும் அறிக்கையை தயார் செய்து அனைத்துக் கூட்டாளிகளும் கையொப்பம் இட்டு, பதிவாளரிடம் பதிவுக்கட்டணம் ரூ.3 செலுத்தி, சமர்ப்பிக்க வேண்டும்.

❖ மேற்காணும் அறிக்கையில், மாற்றம் செய்ய விரும்பினால், பதிவாளரிடம் 14 நாட்களுக்குள் தெரிவிக்கவேண்டும்.

7. கூட்டாண்மையைப் பதிவு செய்யாவிடில் ஏற்படும் விளைவுகள் யாது?

- 1) வசூல் செய்ய வேண்டிய தொகைக்காக, மூன்றாவது நபர் மீது வழக்கு தொடர இயலாது.
- 2) பதிப்புரிமை மற்றும் காப்புரிமையை பயன்படுத்துவதை தடுக்கும் உரிமையை இழந்து விடும்.
- 3) கூட்டாளிகளை எதிர்த்து, நிறுவனம் சட்ட நடவடிக்கை எடுக்க முடியாது.
- 4) கூட்டாண்மைக்கு எதிராகவோ, கூட்டாளிகளுக்கு எதிராகவோ மூன்றாவது நபர் எவரும் சட்ட நடவடிக்கைகளை மேற்கொள்ள முடியாது.
- 5) மூன்றாம் நபருக்கு எதிராக தொகை ரூ.100 க்கு மேல் திரும்பப்பெற, அதனுடைய உரிமையை செயல்படுத்த இயலாது.
- 6) நிறுவனமோ அல்லது கூட்டாளிகளோ இந்தியாவில் எங்கும் தொழில் செய்ய முடியாது.
- 7) கூட்டாண்மையை கலைக்க வேண்டியோ, சொத்தைப் பங்கிடவோ, அதற்கு எதிராக வழக்குப்பதியவோ இயலாது.

8. கூட்டாளிகளின் வகைகளை விவரி.

1) உழைக்கும் கூட்டாளி

❖ தொழிலில் முதலீடு செய்து, தொழிலை நிர்வகிக்கும் பொறுப்பை ஏற்றுள்ள கூட்டாளிக்கு, உழைக்கும் கூட்டாளி என்று பெயர்.

❖ தொழிலை மேலாண்மை செய்யும் உரிமை, இவருக்கு உண்டு.

2) உறங்கும் கூட்டாளி அல்லது உழையா கூட்டாளி

❖ தொழிலில் முதலிட்டு, மேலாண்மையில் பங்கேற்காத கூட்டாளிக்கு, உறங்கும் கூட்டாளி அல்லது உழையா கூட்டாளி என்று பெயர்.

❖ ஆனால், இவர் நிறுவனத்தின் இலாப நட்டத்தில் மட்டுமே பங்கேற்பார்

❖ வெளியாட்களுக்கு, அவர் கூட்டாளி போன்று தோன்றாமல் பார்த்துக் கொள்வார்.

3) பெயரளவு கூட்டாளி

❖ தொழிலில் முதலிடமலும், மேலாண்மையில் பங்கேற்காமலும் உள்ள கூட்டாளிகளுக்கு, பெயரளவு கூட்டாளி என்று பெயர்.

❖ நிறுவன நற்பெயருக்காகவும், மரியாதைக்காகவும் தனது பெயரை மட்டுமே கடனாக வழங்குகிறார்.

❖ இவரின் வரையறாப்பொறுப்பு, மூன்றாவது நபரின் கடனிற்கு உண்டு.

4) இலாபத்தில் மட்டுமே பங்கேற்கும் கூட்டாளி

❖ இலாபத்தில் மட்டும் பங்கேற்று, நட்டத்தில் பங்கேறாத கூட்டாளிக்கு, இலாபத்தில் மட்டும் பங்கேற்கும் கூட்டாளி என்று பெயர்.

❖ ஆனால், இவரின் வரையறாப்பொறுப்பு, மூன்றாவது நபரின் கடனிற்கு உண்டு.

5) முரண்தடைக் கூட்டாளி

- ❖ இவர் உண்மைக் கூட்டாளி அல்ல.
- ❖ தானும் ஒரு கூட்டாளி என நம்பச் செய்கிறார்.
- ❖ இதை நம்பி சிலர் நிறுவனத்திற்கு கடன் கொடுப்பர்.
- ❖ இவர் அவர்களுக்கு பொறுபாகிறார்.

6) உரிமைப்போலிக் கூட்டாளி

- ❖ இவர் உண்மைக் கூட்டாளி அல்ல.
- ❖ நிறுவனம் இவரைக் கூட்டாளி எனச் சொல்லும்.
- ❖ இதை அவர் மறுத்துரைக்க வேண்டும்.
- ❖ இல்லையெனில், கூட்டாண்மையுடன் தொடர்புடையவர்களுக்கு பொறுப்பாகிறார்.

9. கூட்டாளியின் உரிமைகள் யாது?

- 1) ஒவ்வொரு கூட்டாளிக்கும், வியாபாரத்தில் பங்குபெறும் உரிமை உண்டு
- 2) முக்கிய முடிவுகளை எடுக்கும் முன்னர், தங்களை கலந்தாலோசிக்க வேண்டும் எனக்கோர உரிமை உண்டு.
- 3) நிறுவன கணக்குகளை கண்காணிக்கவும், நகலெடுக்கவும் உரிமை உண்டு
- 4) ஒப்புக்கொண்ட விகிதத்தில், இலாபத்தில் பங்கேற்க உரிமை உண்டு.
- 5) தொழிலுக்கு வழங்கிய கடன் மற்றும் முன்பணம் மீது 6 சதவிகிதம் வட்டிபெற உரிமை உண்டு.
- 6) கூட்டாண்மை நலனுக்காக, நிறுவன சொத்துக்களை பயன்படுத்த உரிமை உண்டு
- 7) வியாபாரத்தின் அனைத்து செயல்களிலும், தலையிட உரிமை உண்டு.
- 8) கூட்டாளிகளின் இசைவுடனோ அல்லது கூட்டாண்மை பத்திரத்தில் குறிப்பிட்ட விதிமுறைகளுக்கு உட்பட்டு கூட்டாண்மையிலிருந்து விலகும் உரிமை உண்டு.
- 9) கூட்டாண்மையில் தொடரும் உரிமை உண்டு. கூட்டாண்மை ஒப்பாவணத்தில் தெரிவிக்கப்பட்டிருந்தால் தவிர அவரை வெளியேற்றும் உரிமை எவருக்கும் கிடையாது.

10. கூட்டாளிகளின் கடமைகள் யாது?

- 1) அனைத்துக் கூட்டாளிகளின் நலனிற்காகவும் ஒவ்வொரு கூட்டாளிக்கும், வியாபாரத்தை நடத்தும் கடமை உள்ளது.
- 2) ஒவ்வொரு கூட்டாளியும் மற்றவர்களுடனும், வியாபார நடவடிக்கைகளிலும் நேர்மையாகவும் மற்றும் உண்மையாகவும் இருக்க வேண்டும்.
- 3) கூட்டாண்மையின் கணக்குகளை, உண்மையாகவும் முழுமையாகவும் சமர்ப்பிக்க வேண்டும்.
- 4) தனது தவறான நடவடிக்கைகளால் ஏற்படும் நட்டத்தையும், வியாபாரத்தில் தன்னால் ஏற்படுகின்ற இழப்புகளையும் ஈடு செய்யும் கடமை உண்டு.
- 5) கூட்டாண்மையின் நட்டத்தை, ஒப்புக்கொண்ட விகிதத்தில் பகிர்ந்து கொள்ள வேண்டும்.
- 6) உடன்படிக்கையில் கூறியிருந்தால் மட்டுமே, ஒரு கூட்டாளி கூட்டாண்மையில் தனது பணிக்காக சம்பளம் பெறலாம்.
- 7) கூட்டாளிகள், சொந்த நலனுக்கு கூட்டாண்மையின் சொத்துக்களை பயன்படுத்தக் கூடாது.
- 8) கூட்டாண்மைக்கு எதிராக போட்டித் தொழில் செய்யக் கூடாது.
- 9) இரகசிய இலாபம் ஈட்டக் கூடாது
- 10) ஒவ்வொரு கூட்டாளியும், தனது அதிகார வரம்புக்குள் மட்டுமே செயல்படும் வேண்டும்.